

## महिना ऐं खासि डींहुं



२१. हेमूं कालाणी शहीदी डींहुं	जनिवरी	२६. प्रजावादी डींहुं
२२. विश्व स्काऊट डींहुं	फ़ेब्रवरी	२८. क्रोमी साईन्स डींहुं
८. विश्व महिला डींहुं	मार्च	२३. भगतसिंघु शहीदी डींहुं
७. विश्व सिहत डींहुं	अप्रेल	१०. सिंधी बोली तसिलीमी डींहुं
१. महाराष्ट्र डींहुं	मे	१५. विश्व कुटुंब डींहुं
५. विश्व पर्यावरण डींहुं	जून	१४. विश्व रतु-दान डींहुं
१. विश्व डाक्टर डींहुं	जुलाइ	११. विश्व आदमशुमारी डींहुं
१५. आज़ादी डींहुं	आगस्ट	२९. क्रोमी रांदि डींहुं
५. अध्यापक डींहुं	सेप्टम्बर	१४. हिन्दी डींहुं
२. गांधी, शास्त्री जयन्ती	आक्टोबर	८. भारतीय हवाई सेना डींहुं
१४. बाल दिवस	नवंबर	२५. साधू वास्वाणी जयन्ती
४. भारतीय जल सेना डींहुं	डिसंबर	२५. नाताल

**हिदायत:** १) मास्तरु शागिर्दनि खे सिंधी महिननि जी ज्ञाण डींदो.

२) मास्तरु शागिर्दनि खे हफ़ते जे डींहनि जी ज्ञाण डींदो.

**मशिगूली :** १) मास्तरु शागिर्दनि खे सिंधी महिननि ऐं सिंधी डिणनि जो चार्ट ठाहे अचण लाइ चवंदो.

२) मास्तरु शागिर्दनि खे पंहिंजो रोज़मरह जो हालु अहिवालु लिखी अचण लाइ चवंदो.



## व्याकरण

**अदद :**

१) छोकिरी रांदि करे थी.

२) छोकिरियूं रांदि कनि थियूं

३) घोड़ो तेजु डोड़े थो.

४) घोड़ा तेजु डोड़नि था.

मथियनि जुमिलनि में 'छोकिरी' हिक आहे ऐं 'घोड़ो' बि हिकु आहे. इन्हनि खे 'अददु वाहिदु' करे चइबो आहे.

'छोकिरियूं' ऐं 'घोड़ा' हिक खां वधीक आहिनि, इन्हनि खे 'अददु जमउ' चइबो आहे.

**१) खाको पूरो करियो :**

अदद वाहिदु	अदद जमउ
मिसालु : बिल्ली खीरु पीए थी	बिलियूं खीरु पीअनि थियूं.
१) छोकिरो लिखे थो	१) .....
२) ब्रारु घुमण वियो	२) .....
३) .....	३) नेहा रांदीका आंदा.
४) राम खटमिठिडो खाधो	४) .....
५) .....	५) तूं टोकिरियूं खणी अचु.
६) .....	६) झिरिकियूं चूं चूं कनि थियूं.

**२) हेठियनि लफ़ज़नि जा अददु जमउ लिखो :**

१) बकिरी २) टोपी ३) छटी ४) चमिचो ५) अंबु

**३) हेठियनि लफ़ज़नि जा अददु वाहिदु लिखो :**

१) किताब २) रांदीका ३) भींडियूं ४) ब्रघ ५) तोता



## अचो त सिखूं

१) लफ़ज़ जी पछाड़ीअ में 'मंदु' जोड़ण सां नओं लफ़ज़ ठहे थो. मिसालु : अकुलु + मंदु = अकुलुमंदु  
अहिडे नमूने हेठियनि लफ़ज़नि में 'मंदु' जोड़े नवां लफ़ज़ ठाहियो :

१) हुनुरु २) सिहत ३) दौलत ४) ग़ैरत

५) ख्वाहिश ६) होशु ७) ज़रूरत ८) फ़िकिरु